
די בלויע פאווע 


שניי און טייך האָט זיך צעגאָסן, 
אַלע קוואַלן -- אויפגעשלאֶסן 
מיטן גאֶלדן:שטראלן שליסל. 

האָט די פרייד פון אַלץ גערונען, 

און פון אלע זיבן זונען - > 
פרייד א פולע שיסל. 

האָבּן וועסערלעך געזונגען, 

האָבּן וועלעכלעך געשפרונגען 
נאֶך און נאֶךְ אַ ביסל! 

האָט זיך גאֶר די וועלט צעזונגען, 
און מיט בלימעלעך געקלונגען 

מיט די גלעקעלעך פון בלעטלעך. 

הצֶבּן זיך געקייטלט רינגען, 

| זונען-רינגען און געשפרונגען 
איבער שטעט און שטעטלעך. 
האָט א מלאך גליק געקליבך = 

און צו גליק אַליין געיזריבן 
בריוועלעך און צעטלעך. 

און אַ סך שוין אָנגעשריבן -- 
איז א ווייל ער שטיין געבליבן 
און געבליבן שטיין און הארן 
אויף דער האַרין -- שטיין און ווארטן 
מיט אַן אָטעם מיט א צאַרטן: 
מיט א שטילן שטארן. 
איז די האַר ין-- תכלת בלויער 
אין איר מלכות אומגעהויער -- 
איז ארויס די הארין!- 


און פון מירמל-פאלאץ שטילן, 
און פון מירמל-פאלאץ קילן, 
פון דעם שניי און ווינטער:שאָטן -- 
און פון ווייסע דימענט:זאלן, 
און צו. זילבערנע צו קוואלן 
ביז אַצינד פאַרשאָטן -- 
איז ארויס פון פאלאץ דאָרטן, 
און פון ווינטערדיקן גאָרטן 

= איז ארויסגעטראָטן. 


איז אָרויס פון שייד פון אירן 
פאווע בלוי אין אַלע צירן 
| מיטן רעכטן קליינעם פיסל. 
האָט די פרייד איר קלייד געשפונען : 
און טון אלע זיבן זונען -- 
פרייד א פולע שיסל. 


האָבַּן וועסערלעך געזונגען, > 
האָבּן וועלעכלעך געשפרונגען : 
נאָך -- און נאָךָ אַבִּיסל. 


| בלויע פאווע האָט דערהוימן . 
קרוינדל:קאָפּ צום הימל אויבן -- 
האַט נאֶך גרוי פון דעם געבלאָזן: 


איז נאָךָ וואָלקן דאָרט געהאנגען, 
איינגעקלעמט אין קאַלטע צוואנגען, 
ווינטערדיק פּאַרלאַָזן -- 


האָט די בלויע פאווע פריילעך 
פאר דעם הימל, דעם בּן:מלך, 
עק ארויסגעלאָזן ! 


און געגאנגען, און געגאנגען, 
און געגאַנגען, און געגאַנגען 
פרילינג -- קרוינדל:קאֶפ פארריסן ! 


פון איר בּלויקייט אן אַנטציקטע, 
פון איר בלויקייט א פאַרוויגטע 
אין א טרוים א זיסן. 


און געגאנגען, און געגאַנגען 
ביז דעם הימל צו דערלאנגען -- 
קאַנטשאפט אָפצושליסן! 


איז געגאַנגען, און איר. פירער 
איז געווען ביי זייס ביי אירער 
ווייסער מלאכל געוועזן ! 


האָט ער איר געבלעטערט בלעטלעך, 
אויפגעוויקלט אַלע צעטלעך -- 
בריוועלעך געלעזן, 


און פון איר אן אויסגעהערטער -- 
האָבּן גלייך אויף אלע ערטער 
אויפגעבליט די בּעוזן. 


און געשטויגן, און געפלויגן 

איז אין הימל זי פארפלויגן, 
וווּ דער הימל -- איר בּאַשערטער. 
און צעקושט זיך מיט איר חתן, 
פריינטשאפט אייביקע געשלאַסן 

מיט די פרילינג:ווערטער. 


הערט ער ליבשאפט -- בלויע קלאַנגען -- 
איז דער לעצטער זיך צעגְאַנגען . 
= וואָלקן דער פאַרטרערטער. 
און אַבּלויקייט אויפנעגאַנגען 
דעם בן:מלך האֶט פארהאנגען, 
וווּ עס כאפן נאֶר די אויגן : 

אין דעם הימל אין דעם גאנצן 

בלוי האָט אָנגעהויפן גלאַנצן -- 
בלויער שטראלן-בויגן : 

דאָס האָט פאווע -- בּלויע כּלה 
הימלען אַלע, אַלע, אַלע 
מיט דעם עק פאַרצויגן. 


איז אוועקגעפלויגן מלאך 
איבער וועלט -- א ווייט מהלך, 
איבער פרילינג:ערד דער רונדער -- 


אַלע מענטשן אָנצוזאָגן, 
וואָס די פרילינג:פרייד פארמאָגן, 
יעדערן בּאַזונדער, 
אז מען זאֶל אויף פאווע קוקן, 
און צו הימל:בלוי זיך בוקן -- 
צו דעם פרילינג:וווּנדער! 


בּיימעלע 


עס וווינט אין פעלד א בּיימעלע -- 
א ביימעלע אליין. 

און ס'קומען קליינע שטיפערלעך 
צו בּיימעלע צוגיין. 


זיי קומען אֶן און שפילן זיך 
מיט ביימעלע אין פעלד, 

און שפילן אין בּאַהעלטערלעך 

פאר גרויסינקע פארשטעלט. 


זיי שפילן זיך און יאָגן זיך 

און טאַנצן אין דעם פעלד: 
ווי גוט עס איז, ווי וויל עס איז 

צו לעבן אויף דער וועלט ! 


ס'איז ווויל און גוט צום בּיימעלע, 
צו קינדערלעך ארום. 

עס שאָקלט זיך דאָס ביימעלע, 

און קוקט זיך פריילעך אום. 


און ס'שיינט אַ טאָג אַ ליכטיקער 
אַריבּער וועלט און לאַנד, 
אוז נעמט ארום די שטיפערלעך 
מיט ביימעלע בּאנאַנד, 


און טייער איז און ליכטיק איז 
און שיין און מלא חן -- 

עס וווינט אין פעלד א בּיימעלע, 

א ביימעלע אליין, | 


עס קומט דער אָוונט אָבּער אָזָ" = 
און ס'גייט די זון אוועק, 

אוי, גייען אויך די וועווריקלעך -- 
די קינדער זייער וועג. 


גייט משהלע אוז אהרעלע 
און בערעלע פּאַרטראַכט: 

עס קומט שוין אֶןְ, עס נענטערט זיך, 
עס פאַלט שוין צו די נאַכט. 


זי גייען צו דעם טאטעשי, 
צו מאַמעשי אַוועק -- 
פּאַרבּלייבן וועט דאֶס בּיימעלע 

אַליין, אַליין -- א שרעק! = 


אַליין פּאַרבּלייבּט דאָס ביימעלע 

אויף פינסטער און אויף קעלט: 

עס בלייבט אַליין דאס ביימעלע, 
דאָס בּיימעלע אין פעלד ! 


און בענקען בּענקט דאָס ביימעלע 
נאָך שטיפערלעך און פרייד, 

און ס'ציטערט אים דאס הערצעלע, 
ווי נאָר דער טאָג פארגייט. 


עס פליסטערט מיט די בּלעטעלעך, 
און ס'איז אים מאָדנע קאלט 
פון טויעלעך, וואָס וואַשן עס, 
ווען נאכט און פינסטער פאַלט. 


בּאַהאַלט עס זיך אין שאָטנדלעך 
פון זיך, פון זיך אַליין, 
ביז -- ס'קומט א גוטער ווינטעלע 
צו ביימעלע צוגיין. 

ער קומט צוגיין אַ שטילינקער, 
און גלעט, און וויגט עס איין. 
סיוועט מאָרגן -- זאָגט דאס ווינטעלע -- 
אנייער טאָג וועט זיין ! 


עס וועלן קומען קינדערלעך 

צו דיר, און אויף דער. פריי 

צו שפילן זיך מיט בּיימעלע, 
מיט ביימעלע אויפסניי. 


און ווען עס זינגט דאס ווינטעלע 
די לידעלעך פון שלאֶף, 

און טוליעט עס, און צערטלט עס, 
און גלעט עס אֶן א סוף, 


און קעמט די גרינע בלעטעלעך 
דעם בּיימעלע בּיים קאָפ -- 
דאן לאָזט אַראָפ דאס בּיימעלע 
די צווייגעלעך אַרְאָפ. 


און דרעמלט איין, און ס'חלומט אים 
אַוווּנדער אֶן א שיָער: 
עס שטייען דאָ, און ס'וואקטן דא 
די קינדערלעך מיט מיר. 
עס וואקסן זיי די פיסעלעף. 
פון דר'ערד אַרויס פארשטעקט, 
און -- ס'זיינען אלע קינדערלעך 
מיט בלעטעלעד באַדעקט. 

שטאָט הענטעלעך גאֶר צווייגעלעך, 

און לעקעלעך אָנשטאָט, 

עס וואַקסן גרינע בּלעטעלעך, 
ווי גוט, אָ, ליבער גאָט! 
זיי ריידן אַלַע שטום.לשון, 

| און ס'איז א מאָדנע פרייד: 

און יעדן רויש. פון בלעטעלעך 
דאס בּיימעלע פארשטייט. 


און ס'שטייט אַזוי דאָס בּיימעלע 
פון חלום שטיל בּאגליקט, 

פון גוטן שלאֶף און ווינטעלע 
<< פון ווינטעלע פאַרוויגט, 


און ווען עס ענדיקט ווינטעלע 
דאָס לידעלע באזאכט, 
און ס'איז אינגאַנצן פינסטער שוין, 
און ס'איז לחלוטין נאַכט -- 


4% 


אוז אַלע שטערן גלאנצן שויי -- 
פאַרנעמט עס זיך אין וועג 
אין ערגעץ אַן אכסניאלע, 
אין ערגעץ:וווּ, א העק, 


אויף טעג און אויף חדשים לאַנג, 
אויף מיילן, מיילן ווייט, 
אויף וועגן לאַנגע וואנדערן 
אויף וועגן פון דער צייט... 
און ס'בלייבט אליין דאָס בּיימעלע 
א שלאָפנדיקע שטיין -- 
אין פעלד אַ קינדער:בּיימעלע, 

א ביימעלע אליין, 

וואלד-גלעקלעך 


אינם וואַלד און אינם שאָטן 

מיטן טראָפן טוי דעם זיסן 
לעבט א וואַלד-גלעקלעך.משפחה, 
קעפלעך צו דער הויך פּאַרריסן. 


קומט פרימאַרגן, קומט דער אָוונט -- 
פייגעלעך אין צווייגן זינגען, 
שווייגן אויכעט ניט די גלעקלעך, 
און זיי קלינגען, און זיי קלינגען. 


דארף זיך טרעפן, און אַנומלט, 
און אַזוי:ווי פרי" געקלונגען, 
אז א שמיד-וואָרעם פון ערגעץ 
איז אהער צום וואלד פארשפרונגען. 


= צי פון מזרח, צי פון מערב,. 
צי פון דרום, צי פון צפון -- 
ווייסן פייגעלעך ניט, אסור, 
ווי ער האט אַהער געטראָפן 

אָנגעטראָפן, און געשטעלט זיך 
לעם די וואַלד-גלעקלעך צו קלערן -- 
זייער שטילן בלויען קלינגען 
אויסצוהערן און צו הערן. 


אוז כדי זיי ניט צו שטערן, 
דעם צעקלונגענעם געזינדל 
האָט ער צוגעמאכט א וויילע 

זיין צעגרילצטע שמיד-מאשינדל -- 
און אויך צוגעלייגט אַן אויער 
מיט א מינע זיס און זיסלעך, 
| און געשטאנען אַן אַנטציקטער 

אויף די לאַנגע הינטערפיסלעך --. 
אומבּאַוועגלעך -- אויסגעצויגן, 
מיט די וואָנסעס נאֶר בּאווויגן, 

און פּאַרחידושט און פאַרוווּנדערט -- 
נאָר געפינטלט מיט די אויגן. 


און אַ ווינטל ווינטלט, ווינטלט - 
אויך אַהער אַראָפגעגאנגען, 
און עס הילכן בלומען-גלעקלעך 
גליקלעך הימל-בלויע קלאנגען. 


ביז צום האָרץ איז אַזש פאַרגאַנגען 
בּיי, דעם ווערעמל ס'מתיקות, 
און ער האָט געמאַכט מיט ליפן: 
-- איצטער ווייס איך, וואָס דאָס גליק איז ! 


איצטער ווייס איך -- דער איז גליקלעך, 
דער וואָס הערט די בּלומען:גלעקלעך! 
ווי זעט אויס אֶן זיי דאָס לעבן, 
אוי, ווי שרעקלעך, אוי, ווי שרעקלעך ! 


| און אַזוי זיך דורכגענומען, 
שמיד:וואָרעם אזוי:צו-זאָגן, 
אז אין די פארגלאֶצטע אויגן 
האָבּן טרערן דורכגעשלאָגן. 


און ניט אויפגעהערט צו הערן, 
און מיט אייגעלעך געפינטלט. 
| פייגעלעך -- נאֶר צוגעזונגען,. 
און אַ ווינטל האָט געווינטלט. = 


האָבּן וואַלד:גלעקלעך געקלונגען 

זייער בלוי און פריילעך קלינגען, 
מיט די קעפעלעך געשאַקלט: 
דין:גין !=דין:גין !=דין:גין !=דין:גין / 


און געפרעפלט זייער פרעפלען, 
מיט די בלעטעלעך געציטערט, 
און גאָטס:פערדעלע א רויטער 
האָט זיך נעבן זיי געפיטערט. 


און אויך צוגעהערט בתמימות 
זייער ווונדערלעכן קלינגעןו, 

ווי זיי קלינגען עס אֶן אויפהער : 

די <גין! דון <גין! דין <גין ! דיןגין: 


ווי זיי קלינגען עס צום הימל, 
יעדעס בלעטעלע צעפלאטערט, = 
און זיי ווערן ניט אנטשוויגן, = = 

און זיי ווערן ניט פאַרמאַטערט. 


און אז אויפגעהערט דאס קלינגען 
דעם פרימאָרגנדיקן ניגון, 
און אַז וואַלד:גלעקלעך געוואָרן: 
זיינען רוּיק און אַנטשוויגן  =-‏ 


איז דער שמיד:וואָרעם צופרידן 
נענטער נאָנט צו זיי געגאַנגען: ‏ 
זיי די גלעקלעך צו דערקלערן 

זיין אַנטציקונג פון די קלאנגען.. 


און מיט דעה, מיט געדאנקען. 
זייער הארץ פאר זיך צו קריגן =-. 
האָט ער פאַרגעשטעלט זיך איידל : 


- צרר -- צרר -- כ'האָב דעם פארגעניגן... 

כ'האָבּ געהערט דא אייער זינגען, 
אייער קלינגען, אייער ניגוז, 
און געטאֶן האָט איר מיין וועזן 
שוין -- אויף אייביק שוין -- בּאַזיגן ! 


וואלד-גלעקלעך, דערהערט דעם וואַרעם -- 


האָבּן זיך. צעשאַָקלט אַלע, 
און גאָטס-פערדעלע בנעימות 
האָט געשמייכלט צו זיין פּלה.: 


| ער האָט גוט געוווּסט, פארשטאַנען 
| שמיד:וואַָרעמס געהיימע צילן, 

שמיד:וואָרעמס פּאַרלאַנג און ריידן, 
די געפילן און זיין ווילן == 


נאָר געשטאנען, און געשוויגן! > 

און די וואַלד-גלעקלעך נאֶך שטילער 
האָבּן איינע בּיי די צווייטע. = 

אלץ געפרעגט: וואָס וויל -- וואָס וויל 


וואָס-זשע וויל ער, ער, דער טרילעך ; 
וואָס:זשע איז ער טאקע אויסן+" 
ניין, מיר ווייסן ניט באמת --. 
שווער איז אונז. זיך אָנצושטויסן ! 


| און אזוי:ווי בלימלעך טראַכטן 
אויפגעשאַקלט און צעפרעפלט -- 
האָט ער קודם זיין סורדוטל = 

אויסגעגליכן און פאַרקנעפלט. 


199 


זיך א דריי געטאַן די וואנסעס, 
זיך פּאַרנויגט און איינגעבויגן, 
און געואָגט אזוי:צו-זאֶגן, 
און געמאָסטן און געווויגך: 


-- ,,כ'בין אַ שמיד:וואָרעם, א בחור, 
,שטייען שטיי איך אין שידוכים, 
,און איך האָבּ געזוכט מיין זיווּג, = 

,ון ביז איצטער נאַךָ איך זוך אים - 
,און אַזוי-ווי איר געפעלט מיה, 7 - 

,וואַלד-גלעקלעך, גאֶר שטארק געפעלן, 
,וויל איך, אַז מיר זאָלן חופה 
,תיכף איצטער טאקע שטעלן! 


,פון מיין צד איז אֶלץ בשלום, 

,אל וועט זיין אַדורכצוקומעה = > 
,און עס טרעפט דאֶךְ אָפט, אַז ווערעם 

,האָבּן חתונה מיט בּלומען -- 


,איז עס. ניט קיין שום מניעה . 
,צו דער שיינקייט פון געפילן, 
,לְאָמיר זשע בּהסכם כולם 
,חתונה מיט מזל שפילן |" 


אָפגערעדט! דעם קאָפ פארבויגן. 
אויף דעם גופל, אויף דעם הארטן -- 
איז דער שמיד-וואַרעם אַנטשוויגן 
שטיין געבליבן ענטפער וואַרטי. 

האָבּן וואַלד-גלעקלעך דערשראַקז 
שטאַרקער שאַקלען זיך גענומען 
און פארציטערטע געענטפערט : 
-- ,מיר... מיר זיינען מיר נְאֶר בלומען... 


עמיר -- מיר. ווייסן מיר פון גאָרניט, 
,מיר -- מיר רירן זיך פון אָרט ניט, 

| עמיר -- מיר האָבּן מיר נאֶךָ קיינמאֶל 
,קיינעם ניט געשענקט א וואָרט ניט... 


,מיר -- מיר האָבּן הערצער אַנדערש, 
,און אויך אַנדערע געדערעם ... 
,ווי-זשע קאָנען מיר, א שטייגער, 

,האָבּן חתונה מיט ווערעם " 


דאס דערהערט, די ווערטער לעצטע 
איז ער אויפגעפלאמט געוואָרן, 

- אוך אין שמיד: <וואָרְעם צעפלאַקערט 
איז געוואָרן גרויס דער צאָרן: 


-- ,טאַקע!" האָט ער אויפגעציטערט 
מיט די דארע פיס געציטערט -- 

,טאַקע! גאָנץ גערעכט ! ס'איז אמת !" 
האָט געשטאַמלט ער פאַרבּיטערט. 


-- ,טאַקע -- ס'פּאַסט אייך ניט דער יחוס! 
ס'פאַסט אייך. ניט אַ שמיד -- אַ שמידער ! 

| ,ס'איז ניט גוט -- אַן אַרבּעטאַרער ! 
,שמידיוואָרעם איז אייך דערווידער?! 
| 21 

וואָס איז, כ'נעט אייך, אייער גרויסקייט 7 
,פון די לידער, פונם קלינגען, 

,וואָס איר דינגט זיך שטענדיק סוחריש, 

,וואָס איר האַלט זיך נַאֶר אין דינגען? 


,דין-גין ! דין:גין! דין:גין! דין:גין |" 
האָט ער זיי געקרימט געלונגען 

= און אין כעס אֶן אָ,גוטן" 

איז ער שנעל אוועקגעשפרונגען. 


אֶטאָ דאָס איז עס אינגאַנצן. = 

וואָס געהאט אייך צו דערציילן -- 
די בּאַליידיקונג בּיי גלעקלעך 
האָט זיך ניט געטאָן פּאַרהיילן. 


| אין דעם אָוונט, אין דעם זעלבן 

האָט מען שוין געהערט דאָס קלינגען 
פון די וואַלד-גלעקלעך די בלויע ; 
די גי ! דין:גין ן היך:גין / דין:גין | 

בושל. 
אויף אַ בוים און אויף א דאַרן, 
אויף אַ דאַרן, אויף א הויכן, 
אַז ס'איז שווער אַהין צו קומען -- 
צו דער הויכקייט אָנצושפאַרן, 
אויף אַ בוים און אויף אַ דארן 
האָט דער בושל לאַנגער שנאָבּל 
אויסגעבויט זיין נעסט. 


און די נעסט -- אַ גרויסער טעלער, 
קיילעכדיק אַרומגענומען -- 
פעסט אריינגעזעצט אין צווייגן, -- 
ווינט ניט קאָנען זאֶל גאָר קומען 
צו דער נעסט, צום גרויסן טעלער, 
און ניט ווערן אויפגענומען 
זאֶלן פרעמדע געסט. 


זיצט זיך בושל, בושעליכע 


זאֶלבּאַנאַנד -- מען האלט אין ריידן, 


און מען שמועסט זיך געלאסן 
פונם גיהנם און גן-עדן, 
און מען וואַרעמט אויס די אייער, 
אויסגעהאַלטן און בּאשיידן, 
ווי ס'בּאַדאַרף צו זיין! 


בושל איז אַ קנאַפער ריידער, 
שטייט ער שעהן לאנג, פסדר, = 
און ער הערט זיין ווייבלס שמועס 
וועגן פעדערן און קליידער, 
וועגן יחוס, וועגן אירן -- 
בושל איז א קנאפער ריידער, 
טראַכט ער נאֶר אַריין! 


טראכט ער, טראכט ער, און פאַרטראכט 
פון געמויזעכץ, שאלעמויזן, 
פון דער סאַדולקע דער טיפער, 
פון איר רוגזדיקן ברויזן... 
| און פון שנייען פּאַראִיאָרן, 
און פון זיינע קורצע הויזן 
| אויף די לאנגע פיס. 


> ₪ 

און עס ווערט אים וואָס ניט ניחא, 
אֶן א תכלית אַלץ -- ניט ניחא, 
הוינט ער אֶן די פיס צו בּייטן -- 
טרעט ער אויף זיין בושעליכע 
און פּאַרענטפערט זיך פּאַר ווייבל 
אויף. העברעיש: ,,סליחה! סליחה |" 
לאַקריצדיק און זיס. 


שמייכלט בּושעליכע: ,ס'טרעפט זיך... 
זאֶל עס זיך אזוי ניט טרעפן!" 
און זי גענעצט זאט און ברייטלעך, 
און דעם שנאָבּל טוט אַן עפן: 
,נעם זיך ניט אַזוי צום האַרצן!.. 
,זאֶל עס זיך אַזוי ניט טרעפן, 
,וויי עס טרעפט צומאלו..* 


בעט דער בושל לאַנג זי איבער: 
,פלי זיך, פלי שפאצירן ליבּער!-- 
עדו בּיסט מיד... און איך בּין -- גאָרניט... 
,אויף די אייער לאֶז מיך איבּער ! 
עאיך וועל שוין מיין חוב דערפילןו..* 
בעט דער בושל לאנג זיך איבער 
מיט א מילדן קול. 


הויבט זיך בושעליכע אויפעט 
פון געזעס, פון נעסט פון אירן, 

ציט זי האַלז, און פיס, און שנאָבּל, 
און זי הויבט זיך אָן צו רירן 
אינם וועג אַריין צום טייכל, 


אינם וואַסער צו שפאַצירן, 
אינם שפיגל:נעץ. 
טוט א זעץ זיך תיכף בושל 
= אויף די אייער הייס און וואַרעם, 
מיט אַ פלינקקייט, מיט אן אימפעט -- 
גאָט אין הימל זיך דערבּאַרעם! -- 
און פארטרוימט זיך, און פארטראכט זיך, 
טוט אַ זעץ זיך -- ס'איז נאֶךָ וואַרעם, 
, אָבּער ס'אַרא זעץ1. 


= אונטער זיך געמאַכט א חורבן! 
בושל ווייסט נאֶךָ גאָרניט אָבּער . 
ס'אָראַ גאָבּ ער וועט בּאַקומען 

פון דער פלוניתטע דער גראָבּער, 

= | ס'אַרא גאָבּ זי וועט אים געבן, 

בושל ווייסט נאֶך גאָרניט אָבּער, 
= און ער זיצט, און טראַכט. 


טראַכט ער טראכטונגען פאַרשיידן, 
וועגן לייטערלעך און דראַבּעס, 
וועגן אייביקן גן:עדן, 
| און מאכלים נַאֶר פון זשאַבעס 
לעבעדיק און צוגעפרעגלט, 
און. פון יום:טוב -- כולו-שבּת - 
אויגאנעס פאַרמאכט... 
און אז צוגעמאכט די אויגן -- 
דוייסט שוין גאָרניט, ווייסט שוין קנאַפער 
וווּ ער האַלט איצט, וווּ ער איז עס, 

עפנט ער זיין שנאָבַּל:קלאַפער, 
אויף איין פוס ער שטייט געצויגן, 
און די לופט עס טוט א כאפ ער, 

און ער קלאפט און זינגט. 


- זינגט מיט אים דער גאַנצער אַויר... 
און א קרא טוט זיך בּאַמיען 
אים צו העלפן אין נגינה, = 
= | און די קולות שטארק צו ציען, 
= קראקען מיט די גאַנצע פוחות -- -- 
און אויף קלאַפּעריי צופליען 
בושעליבע קומט. 


קומט מיט זשאַבעלע אין שנאָבל... 
= און צופרידן אֶן אן ערך,- 
און -- -- דערזען, וואָס פאַרגעקומען, 

. מאכט זי גוואַלטן: ,אַלטער תרח! ‏ 
/וויי איז מיר, צו מאַמעס יאָרן! 
,אוי, וואָס זע איך! אוי, וואָס הער איך% 
בושל, נעבעך, שטומט -. = 


קומט צו זיך, און קוקט זיך אומ'עט, 
אומעטיק און פול מיט טרערן, 
= און עס עפנט זיך ניט שנאָבּל 
עפעס פרוּוון צו דערקלערן, 
און מיט הארצן, און מיט שווערן 
וויל ער ניט דער וועלט געהערן -- 
פאלט פון בוים אַראֶפ... 


און די בושעליכע, נעבּעך, 
קלאַפט זיך קאפ אֶן בוים פאר ווייטאָק, 
יאָמערט אויפן קול און קלאָגט זיך; 

,וועמען איז מיין לעבן נייטיק?!/ 

און אויף טויט דערגייט זיך יאָרן 

פּאַר דעם בושלדיקן ווייטאָק - 
און צעקלאפט דעם קאָפ... 


אָט אַזוי ווערט עס א חורבּן 
אויף א בוים, און אויף א דארן, 
וו ניט לייכט איז צוצוקומען, 
צו דער הויכקייט אָנצושפארן, 
אויף אַ בּוים, און אויף א דארן, 
וו דער בושל, שנאָבּל:קלאַפער 
האָט געהאַט זיין נעסט. 


און די נעסט -- א גרויסער טעלער, 
קיילעכדיק אַרומגענומען, 
פעסט אַריינגעשטופט אין צווייגך -= = 
ווינט נישט קאָנען זאָל גאֶר קומען > 
צו דער נעסט -- צום. אייער:טעלער -- 
און ניט ווערן אויפגענומען 
זאֶלן פרעמדע געסט! -- 


דאס טעלערל פון הימל 


שטייט א זילבּער-בּיימעלע, 
און בּיים בּיימעלע 
שטייט אַ ליכטיק יינגעלע -- 
שפילט זיך מיט א רינגעלע 
דאָס יינגעלע ליימעלע: 


גראָבִּי גראָבּט א גריבעלע, 
בויען בויט א שטיבעלע 
= און א היימעלע -- 
דאָס לבנה-יינגעלע 
למל <>" 


קלעפט זעמדעלע צו זעמדעלע, 
און שטיינדעלע צו שטיינדעלע -- 
א פּאַלאַצל אַ חנדעלע | 


שפילט ליימעלע 
לעם ביימעלע - 
אין אַ זיידן העמדעלע. . 

אָט גראָבּט ער אויס א גריבּעלע, 
וועט עס זיין א גערטעלע -- 
אַ טייער ערטעלע 
פאר א ציבעלע... 


די ציבעלע - 
וועט ליבע שפילן -- א ליבּעלע, 
א ליבעלע 
= מיטן הימעלע, 
מיט א בלימעלע ! 


און דערנאֶך, און דערנאֶך, 
און דערנאָכעלע -- . 
וועט זיין א מזלדיקע וואֶך, 
א לבנהדיקע וואַכעלע. 


נא אַ ביסעלע, נאֶך א האַרעלע -- 
וועט זיין א ליכטיק יאַרעלע. 


0 א האַרעלע, און גאֶך אַהאָר -- 
> אַזוי ביז הונדערט צוואנציק יאֶר : 
שטייט א זילבער-בּיימעלע, 
און בּיים. ביימעלע -- 
א ליכטיק יינגעלע, 
ב ₪ לבוה הלבבעלף, 
ליימעלע. 


האָט ליימעלע א פנימל א בלייכן: 
צויפן שטערנדל א זילבער-:צייכן,. 
אין אייגעלעך -- אַ גלאנץ א ווייכן -- 
+ פון לבנהלע | 
א מתנהלע ! 


= האָט ער אַלץ אַמאֶל, אָמאֶל 
געהערט. און אל פארשטאנען : 
יעדן פויגל:צוויטשער, קלאנג און קלימפער, 
יעדן שאַרך, און רויש, און קול, 
-יעדן פליסטער, יעדן זום, 
= יעדן מורמל, יעדך:ברום 
- | האָט פארנומען ס'אויער-לעפעלע, 
יעדן קלאַפ און יעדן 5 
- אלץ פארנומען מיטן 0% 
לכייר -\ מוטך הערצעלע,. 
יעדן שמאַרץ און יעדן שמערצעלע 
* פָּאַר- שטא--אַ--אַנען!. 


איצטער ווייס ער ניט פון. וואַנען און בּיז וואנען, 
איצטער ווייס, ער גיט פון דאנען און.בּיז דאנען. 


אלץ -- פּאַרגעסן ! 
ווייל אַ מלאכל אזא איז דאֶך פאַרהאנען -- 
דער מלאך פימפער. 
ווערט א קינדעלע צו וועלט געבוירן, 
קומט צופליען מלאך פימפער 
גיט מיט פינגערלעך אַ קלימפער 
און אַ שנעל אין נעזל -- 
ווערט ס'געדעכעניש פּאַרלוירן ! 


אַלץ פאַרגעסן! אַלץ -- פארגעסן! 
טרינקען ווילט זיך ניט, ניט עסן 
נאַך מלאך פימפערס שנעל אין נעזל! 


גוט נאָךְ -- וואָס אין נעזל ניט געטראָפן, 
ניט אין מיילכל אָפן 
נאָר אין ליפל -- 
אין דאָס אויבערשט ליפל, 
אין דער מיטן, 
און אן אומגליק אויסגעמיטן! 


איז אַ שפעלטל דא אין אויבערשטן אין ליפעלע 
איינגעזעסן, איינגעגעסן -- 
וויל ליימעלע פון דעמאָלט ניט פּאַרגעסן, 
מאַכט ער אויף זיין טיכעלע אַ קניפעלע -- > 
ליימעלע, 
וואָס בּיים זילבּער:בּיימעלע, 


ס'יינגעלע ליימעלע 
האָט אויף זיין ערדעלע + 


א גאָטס.פערדעלע, 
און א גאָטס-בהמהלע -- 
אַמשה רבינו:קיעלע, 
| א פליגל-פיעלע, 
= און שעפעלעך 
אין גילדערנע פאנטעפעלעך -- 
הימל-ציָערלעך, 
פליָערלעך, 
= ווי ער! 
ביי אים אין גערטעלע: 
זאַמדן-לעקעכלעך און א טערטעלע, 
און א טויען:-קווערטעלע, 
און בּארעלעך און עפעלעך, 
און פייגעלעך:צוויטשערלעך, 
קוויטשערלעך, 
לופטן:גליטשערלעך ! 
און אין די טעשעלעך: 
קליינינקע פלעשעלעך, 
און שטיקעלעך, 
שטריקעלעך 
און טיטשערלעך -- 
מעשענע קנעפעלעך, 
און בענדעלעך, 
און שפענדעלעך, 
און ברעקעלעך 
טשוועקעלעך. 
צו בויען 
פּאַלאצן אין בלויען -- 


ביי אים אין פּאַלאַצל פארהאנען: 
שוואַנען ווייסע, ווייסע שוואנען! 
און טייבעלעך. ווייסע, 
און מאַלע נאֶך ווער -- 

א קשיא אויף א מעשה ! 
און בלימעלעך, און בלימעלעך, און בּלימעלעך ו 
און גאָלדן:קערנדלעך, 
און אלע שטערנדלעך, 
און אַלע זיבן בלויע הימעלעך, 
און אלע ווינטעלעך 
געזינטעלעך ! 
איבּערציילן -- שווער! 


ווער:זשע פעלט אים, ווער? 
וואַס:זשע פעלט אים, וואָס? 
דעם יינגעלע דעם בלייכן, 
און. וואָס איז זיין בּאגער ? 
- אָטאָ דאָס: | 
ער וויל צו דער לבנהלע דערגרייכן, 
צום הימל:טעלערל דערלאנגען -- 
אָט וואָס! 

שטייט ליימעלע, 
יי זילבער:ביימעלע, 
און.איז זיך מכין 
דאָס טעלערל פון הימל צו דערגרייכן, 
צום הימל-טעלערל דערלאנגען. 


= איז לבנהלע. אַ פולע אויפגעגאנגען, 
רויטן זון:וויין אויסגעטרונקען 
אוּן א פריילעכע אַראָפגעווונקען 
-צו ליימעלעו : : 
קום ליימעלע, 
נעם מיט דיין היימעלע, 
נעם מיט דאָס זילבער-בּיימעלע ! 


| קְלאָגן מענטשעלעך, : 
= זאָגן מענטשעלעך,- 
אַז ליימעלע -- דערטרונקען... 
אין א וואַסערל געשווומען 
און אַ פיסל אויסגעלינקען, ‏ 
נאסער וואַסער אומגענומען... 
אומגעקומען... 
דערטרונקען! 
ניט אמת, טייערע,. 
די ווערטער אייערע ! 
ליימעלע איז דאָרטן 
אין לבנה-גאָרטן 
א לבנה:יינגעלע -- 
האָט אַ זילבער:מעסערל מיט א שארפן קלינגעלע, 
ס'מעסערל אויף רינגעלע. 


און-אַזוי איז עס. געשען! 
נאַכטעלע האָט גוט געזען: 
זיין האָבּ און גוטס און גאַנץ פארמעגעלע 
- איינגעלייגט אין א פליגל:וועגעלע, 
> איינגעשפאַנט די שוואַנען 


אין אַזעלכע מאַדנע שפאנען, = 
גענומען ס'ביימעלע, 
האָט ליימעלע,- > 
זיין היימעלע, 
דאָס גריבעלע 
מיט דער ציבּעלע, 
גאָטס פערדל און ּהמהלע 
און טיו:טיו -- פון דאנען 
מיט גאָנץ פארמעגנדל, 


א רגעלע -- טריפט א רעגנדל! 
אַ קלינגענדיקער, 
א זינגענדיקער, 
און פאַרטרויט: 
פּאַלאֶץ ליימעלעס איז הויך געבויט, 
דארטן, וו ניטאָ קייד שימל, 


קיין געָטומל -- 
אין סאַמע מיטן הימל! 
און ליימעלע אַליין -- 
איי, אי", ריפ שיין, 
ווערט ניט עלטערלעך ! 
ליימעלע, ס'לבנה:יינגעלע קליין 
שפילט מיט טרוים:מתנהלע 
איצטער -- מיט לבנהלע, 
מיט דעם טעלערל פון הימל 
אין באַהעלטערלעך | 

= מומעשי עיןןחרע | 
גרין אין וואַלד, אין אלע וועגן, 
זון און שאָטן אויף די וועגלעך -- 


האָט דער וואַלד א גרויס פאַרמעגן 
אומבּאַוועגלעך און בּאַוועגלעך : 


ביימער -- אַלטע לייט מיט יאָרן 
ברומען חשוב מיט די צווייגן -- 
אויף א קאַרעטע צופאָרן 
קומט פּאַרנאכט דאס שטילע שווייגן, 


און צעלייגט זיך ברייט און בּרייטער, 
און עס גלעט די קעפ פון בּיימער. 
קומט א ווינטל, קומט א צווייטער -- 

רוישט דער וואָלד מיט רויש געהיימער, 


קרייזלען זיך די דינע גרעזלעך 
לעקעלעך און גרינע לאָקן. 

סילויפן איבער זיי די העזלעך -- 
נעזלעך, אויערן דערשראָקן, 


= זומער:פייגעלעך און בּינען, 
פליגעלעך און זום:זום:מיקלעך 
>< זוכן ציך;+אוך יזיך בפפינען, 3 :2 
| און באַווייזן פיינע שטיקלעך. > 


די בערעזעס שטארקער דופטן. 
שטיל עס שטייען שטאמען ווייסע. 
פייגל-חתונה אין לופטן -- 
און עס הויבט זיך אֶן די מעשה: 


אין אַ בוים מיט צווייגן קרומע, 
מיט א טונקל:גרויער קאָרע, 
וווינט די אַלטיטשקע, די מומע, 
מכשפה -- די עין-הרע. 


גרויע ווינטער:האֶר צעפאַטלט, 
מיט די אויגן שווערע, גרינע -- 
זיצט זי אינם בוים און בטלט 
מיט די שלעכטע ליפן דינע. 


אויסגערעדט און אויסגעשאָלטן, 
אויסגעזידלט וואלד און רוישן -- 
קלייבט זי ניסעלעך געשפאֶלטן 
פון די גרויסע, גרויסע קוישן. 
קלייבט פאַרשימלטע, און בּיטער --. 

מיטן גאַמבּעלע אַ טרייסל, > 
גיט פּאַר בּיטערקייט אַ ציטער, == 
און זי שטויסט זיי אין א שטייסל. 

שטויסט מיט אימפעט גרויס און פלייסיק, 
און צעריבן, און צעשטויסן -- 
בעמט זי פלעשלעך דריי און דרייסיק 
פון דעם אַלמער פון דעם גרויסן. 

מישט ס/געשטויסענע צוזאַמען 
מיטן וועסערל מיט נאַסן -- 
און ס'באווייזן זיך איר פלאַמען 
אינם פנים, אינם בּלאַסן: 
-- איי, א בוימל גוט און טייער! 
דאַרף מען נאֶר פון דעם א טראָפן -- 
וואַרפט עס שוין אין היץ און פייער, 
| טוט א מעגעלע פאַרשטאָפן ! 

באר איין טראָפן וועט שוין סטייען 

= מיט א קאַטער אָנצושטעקן -- 
וועלן קינדערלעך שוין שרייען, 

= און דערשראַקן--אַלע שרעקן.. 


אָפּגעטאֶן די אַרבּעט אירע, 
אפגעמאָסטן, אָפגעגאָסן, 
פלעשלעך אויסגעשטעלט -- א ווירע, 
און צום סוף זיך אויסגענאָסן -- 


נעמט זי פלעשעלע נאֶר איינע: 
| ניט קיין סך איז זי דאֶך אויסן, 
און מיט טריטעלעך מיט קליינע 

גייט זי זיך ארויס אין דרויסן. 


גייט און היפערט זיך צו ביסלעך, 
קלאַפט מיט שטעקן אין די שטאמען. 
און זי קייט זיך זיסע ניסלעך 
מיט די שאַלעכצלעך צוזאַמען. 


קייט, און ציינער אירע קלאפן: 
ווערן פריקרע איָר די ניסלעך -- 
הויבט זי פליגן אֶן צו כאפן, 
רייסט זיי פליגעלעך און פיסלעך... 


און צופרידן, און געשווינדער, 

און געשווינדער, און געזעטיקט -- 
קומט זי אֶן, וווּ ס'שפילן קינדער, 
אויף אַ רגע ניט פּאַרשפעטיקט! 


זון און שאָטן אויף די גראָזן, 
גרין אין וואָלד, אין אַלַע וועגן, 
גייט די מומע -- האֶר צעלאָזן -- - 
> און זי לעבּט דאָך קינדערס:וועגן. 


קינדערס וועגן לעבט די אַלטע ! 
קינדער מיט די אויגן קלאָרע, 
מיט די קולעכלעך צעשאַלטע 

זוכט די מומעשי עין-הרע... << 


ניט צו ליבן לעבט די אַלטע, 
ניט צו ליבן, ניט צו ליבן -- 
אויגן האָט זי גרינע, קאַלטע 
= | פון איר יוגנט נאֶךָ פּאַרבּלימן. 


אויגן שפיציקע, וואָס שטעכן, 
ווי די קראָפעווע די גרינע, 

און וואָס בּייסן און צעבּרעכן, > 
ווי די שנאה און די קנאה. 


האָט וי קנאה, בּייזע קנאה 

צו דעם קינדערישן צאפלען, 
צו אַ קינדערישער מינע, 

צו דעם 0 פלפפלען -ך 


און. וי קאָן עס ניט פארטראָגן, 
* און זי קאֶן עס ניט דערהאלטן, 
= וואָס די קינדער אמת זאָגן, 
און בּאַנאנד זיך אַלע האלטן. 


האָט זי קנאה צו דעם שפילן, 

זנון צו קינדער פריילעך מאכן, 

און צו שפילן זיך אין שטילן, 
און צום קינדערישן לאכן.. 


מחמת מומעשי עין:הרע 
קאֶן עס ניט ביז איצט פארגעסן, 
ווי זי איז עס אין איר נאַרע 
בּיזן גרויען צאָפ געזעסן. 


| און א בוגרת -- זיך פאַרזעסן, 
| און אַ בוגרת אַלט געבליבן -- 
זיך אַליין פאַרגרויט, דערעסן, 
און איר יוגנט ווייט פאַרטריבן. 


איז איר אויסגעבליבן קיינער -- 
אלץ אוועק, אַוועקגעפלויגן ! 
שארפט אויף קינדער זי די ציינער, 
שאַרפט אויף קינדער זי די אויגן. 


מהמת האָבּן האָט זי גאָרניט: 
| עלנט, בייז איז זי אצינדער -- 
טוט זי שלעכט, און וואָס מען טאָר ניט, 
זוכט זי קראַנק צו מאַכן קינדער. 


האָט ניט מורא אָבְּער, קינדער, 
ווען איר טרעפט זי גיין שפאצירן -- 
גייט פּאַרְבִּיי איר גאַנג געשווינדער, 

און איר לאָזט זיך ניט פאַרפירז! 


\ 

פירט מיט איר קיין שמועס, ליבע, 

נעמט פון אירע הענט קיין טראָפן, 
קוקט ניט אין די אויגן טריבע -- 
אויגן וויל זי אייך פאַרשטאָפּן! 


לאָזט זי גיין, און לאָזט זי לויפן, 
קלאפנדיק מיט שטאָק אין שטאַמען -. 
זינגט זיך, שפילט זיך אייער אופן, 
האַלט זיךָ אַלע נאָר באזאמען! 


וועט אייך קיינמאֶל ניט פּאַרשאַטן, 

וועט אייך קיינמאֶל גאָרניט פעלן, 
ווי אין וויינגאָרטן בּיים טאַטן = 

נועט איר זייו, און גאָט געפעלן. 


און -- די מומע? און די מומע? 
וווּ זי וווינט דאָרט זאָל זי וווינען 
אין א בוים מיט צווייגן קרומע -- 

לייטן וועלן זי בּאַלוינען: ‏ = 

ווער מיט אָפשפרעכן עין:הרע, 
ווער מיט דריי מאֶל אויסצושפייען, 

ווער מיט שלאָגן א כּפרה -- 


ווער מיט שווייגן, ווער מיט שרייען... ‏ 


און דערווייל -- אין אָוונט קלאָרן 
רוישן זינגענדיק די צווייגן 
אויף א קאַרעטע צופאָרן 

קומט דאס שטילע, שטילע שווייגן, 


און צעלייגט זיך בּרייט און ברייטער, 
גלעט די אַלטע קעפ פון ביימער -- 
קומט א ווינטל, קומט א צווייטער, 

רוישז וואַלד:בּיימער געהיימער. 

באבע יאכנע. 


< פול לבנה, פול מיט שטערן, 

און די שטילקייט לאָזט זיך הערן. 

און די נאַכט איז בּלוי און גרויס -- 
מכשפה גייט. אַרויס. 


פון איר איינגעבויגן הייזל 
שלייכט אַרויס אַ פלינקע מייזל, 
שמעקט ארום די לופט ארום:. 
איז אין דרויסן שטיל און שטום. 


איז אין דרויסן שטיל און שטילער, 
איז אין דרויסן קיל און קילער -- 
שפרינגט די מויז צוריק אריין,. 
און פאַרנייגט זיך שיין און פיין. 


דריי מאֶל דריי זיך איינגעבריגן; 
און געפינטלט מיט די אויגן, 
זאָגט זי: ס'איז די רעכטע צייט 
פצר די אונזעריקע לייט! 


פאַטשט די קרא מיט שוואַרצע פליגל, 
מאַכט אַ ראָד -- אַ גלייכן עיגול, 
און זי פרייט זיך : ס'קומט די שעה 
פון די שוואַרצע -- נאכט און קראָ. 
קאָטערל מיט גרינע אויגן 
מאַכט פון עק א פיילנבויגן, 
און די אַלטע ער בּאַלעקט, 
און די אַלטע ער באַשמעקט. 


יעמאָלט ערשט אין זיבן טיכער, 
בייצושטיין דעם שטורעם:וויכער, 
וויקלט זיך די אַלטע איין 
און זי קריכט אין שטויס אַריין. 
= און אין שטויס אריינגעקראָכן, 
רוקן-לענד זיך שיָער געבּראָכן -- 
פּאָרט זי מיט אַ טרייסלעריי 
צו דער נאַכט, און אויף דער פריי. 

פליָען פייגעלעך א מחנה -- 
יאָגט זיי נאֶך די בּאָבַּע יאַכנע 
אויף דעם טרייסלדיקן שטויס 
מיט אַ רעש און טומל גרויס. 


מיט העויות, פילדערייען, 
מיט א הייזעריקן שרייען, 
און מיט פייער, און מיט פלאָם, 
און מיט פישוף:טאַראַראם. 


פליען פייגעלעך אַ מחנה -- 

יאָגט זיי נאֶך די בּאָבַּע יאכנע, 

יאָגט זיי צו א פרעמדן לאַנד 
מיט דעם מעכזשער אין דער האַנט, 


און -- אַז פארטיק מיט די פייגל, 
צינדט זיך אֶן איר בלינדע איגל -- 
ווערט איר שופר:נאֶז פארשפיצט, 
אוז עס דונערט, אוז עס בליצט, 


און -- אַז דונערן און בליצן -- 
קאֶן זי ניט אין שטויסל זיצן = 
הויבט עס איר אין לופטן הויך 

צו א וואֶלקנדיקן רויך. == 


הויבט דער שטויס זיך אֶן צו הויבן 
יז צו סאַמע טיפן אויבן -- 
און געקומען וו מע דארף, 
גיט ער זי פון זיך אַ וואַרף. 


און אַ שליידער און א טרייסל 
מיטן אויבערשטן פון שטייסל, 
| און א שיט פון זיך אֶרְאָפ 
מיט די פיס און מיטן קאָפ. 


כאפט אַ בליץ דער בּאָבְּען אונטער -- 
ווערט די בּאָבּע רויט, ווי צונטער, 
און אין וואָלקנס מען שפאצירט " 
פעך און שוועבל, ווי דערשפירט ! 


פירט מיט בליץ א שטומען שמועס, 
מאכט העויהלעך און תנוּעלת, 
און מען פליט, מען ,בּרויעט" אום -- 
בּיז א דונער טוט א ברום. 


ווערט א שטורעם, א געטומל -- 
בעזימט בּאָבַּע אויס דעם הימל, 
בעזימט אויס, און רוימט, און קערט - 
וואָלקן ווערן איבערקערט. 


איבערקערט און איבּערפאָרבַּן 

ליגן וואָלקנס -- אַפגעשטאָרבּן, 
אויפגעבויטעט גרוי און גרעל -- 

שוין געמאכט פון זיי אַ תּל! 


און די בּאָבַּע פליט פּאַרהאוועט, 
און דעם אָנהויבּ האַרסט זי פראוועט, 
געל ווי זאפרען און פאַרוועלקט -- 
מעלקט זי וואַלקן:זאפט און מעלקט. 


מעלקט זי רעגן אויף די פעלדער, - 

אויף די פעלדער, אויף די וועלדער, 

אויף די דערפער, אויף די שטעט, 
און צו זיך, צו זיך זי רעדט. 


שפרעכט א שפרוך פון האַרבּסט און רעגן, 
פון דעם קאַלטן נאַדל:רעגן, 
און פון רעגן, און פון ווינט, 
און פון קרענק אויף קייט און קינד, 


אלע קעלטן אויפגעריזלט, 
וועבט זי גרויקייט און זי שפיזלט, 
און צו זיך אַליין גערעדט -- 
אַט אַזוי פון פרי ביז שפעט. 


למ 


אָט אַזוי ביז שפעט און שפעטער -- 
פאלן פון די ביימער בּלעטער, 
אויסגעווייקטע און פארגעלט, 

אָפגעחלשטע פאר קעלט. 


און דער הימל גרוי און שטאַר איז, 
דיק פאַרצויגן מיט די כמאַרעס, 
און דער רעגן כליאַפעט גיסט -- 

הוסט די בּאָבּע און זי ניסט. 


יעמאֶלט ערשט אויף רעכט פאַרקאַטערט, 
איינגעבויגן, איינגעמאַטערט -- 
גייט זי פון דער קעלט ארויס, 
און זי לאֶזט זיך צו איר הויז. 


צו איר הינער:פיסל:הייזל. 
עפנט איר די טיר דאָס מייזל 
מיט א שמחה, מיט א פרייד, 
פישטשענדיק די מייזן.פרייד, 


און דערפרייט איז קרא און קאָטער, 
וואָס פון ארבּעט איז שוין פטור 
בּאָבּעשי, און איז צוריק -- 
אָט, א שמחה -- אַן אַנטיק ! 


קאָכט מען פאַר דער בּאָבּען יאַיכלעך, 
בּראָט מען גענז מיט פעטע בייכלעך, 
און מען קעכלט זי צו זעט, 
און מען לייגט זי איין אין בּעט. 

און פדי די צייט פאַרבּרענגעז -- 
לאָזט מען זיך די קאָרטן בּרענגען, 
לייגט זי זיי און טאַשט און טאַשט, 

הייסן זויערמילך מען נאשט. 


און מען שפילט באנאנד אן אֶקע, 
עמעץ קוואָקעט, ווי א קוואַָקע -- 
אין דער בּאָבַּע יאַכנעס הויז: 
באָבּע, קאָטער, קרא און מויז. 


זיידעשי פראסט 


דעם נסתף 


אין א וואַטע:שפענצערל, 

אין א וואַרעם קאפטער, 

גייט ארום א טענצערל 
מיט די פיסלעך קלאַפטער. 


קלאַפט ער אויס מיט פיסעלעך 
ניגעלעך פון פריידן. 
פירט ער ווינטער, פירט ער קעלט -- 
פירט ער אום זיין זיידן. 


און דער ווייסער זיידע פראָסט 
בּלאָזט אין זיין טרומייטער. 
הינקענדיק אויף בּיידע פיס, 
היפערט ער און גייט ער. 


גייט ער איבער וואַלד און פעלד, 
איבּער. גראָז און גרעזער. 
שפרייזט דאָס אייניקל מיט אים -- 
רויטלט אֶלַע נעזער. . 

און דער בייזער זקן:פראָסט 
איז דערצו אַ גלעזער -- 

איז דערצו אַ נאַשער אויך : 
מאַכט פון שנייען קעזער. 


גאָמלקעס פון ערשטן שניי -- 

פרעסט פון אים דאָס וואַסער, 

ווערן שנייען פון דעם פראָסט 
איידעלער און בּלאַסער. 


און דער נאסער הויך אויף זיי 

ווערט מיט פראָסט באצויגן: 

דאָס איז ער, דער טענצערל, : 
זי פּאַרבּייגעפלויגן. 


איבער שטעט און שטעטעלעך, 
איבער טייך און טעכער,. 
איבער אַלדאָס שניי און ווייס -- 
פּאַרקאַנעס און דעכער. 


גייען ביידע, ביידע אום?<: 
אייניקל און זיידע, 
רעדן ביידע שטילערהייט, : 
שמועסן זיך ביידע! 


| עפעס מאַדנע שטילע רייד, 
ציטערדיקע ווערטער -- 
ווער עס האָט נאֶר אויערן --. 
זייער שמועס הערט ער. 


פראָסט, למשל, גיט א פּאֶך 
מיט א ווייסן פליגל -- 

ווערט אין געסעלעך אַ גליטש, 
גלאַטער פון א שפיגל. 


אַלץ בּאַציט זיך מיט א גלאָז -- 
גלאַנציק אויסגעבּעטן -- 
ניט צו שטעלן מיט א פוס, 
מיט אַ פוס צו טרעטן. 


גייען מענטשעלעך אין גאַס, 
וואנדלען אום און האַנדלען -- 
קויפן און פארקויפן זיך 
ראָזינקעס מיט מאַנדלען. 

אַז מען האַנדלט איילט מען זיך: 
= האָט עס פיינט דער זיידע -- 
שטעלט ער אונטער זיינע פיס 
הינקענדיקע ביידע: 


פאַלן מענטשעלעך אויף גליטש, 
קוילערן זיך איבער -- 
לאכט דעריבער אַלטער פראָסט, 
פרייט ער זיך דעריבער. 


און פון שפיל, ווען אָנגעזעט, 
| אָנגעלאַכט צופרידן -- 
טראגט ער פיבוד פאר דער וועלט 
גאַנצע פיראַמידן: ‏ 


צוקערלעך פון ווייסן גלְאָז, 
פאַרפעלעך פון פרעסטל, 

לעקשעלעך פון שנייעלעך, 
מעסטל נאָךָ א מעסטל, 


ווייסע קרעפלעך שפיציקע 
מיטן פולן שיסל, 
און פּאַר יעדן יינגעלע 
ניסעלעך אביסל. 


זיך אַליין פארגעסט ער ניט, 
גייט ער און ער סאפעט, 
זיך אַליין איז זיידע פראָסט 

פון זייד גוטס מכבד. 5 /: 

טאָמער קאַפעט אים אַרְאָפ -- 
ווערט ער מלא צאָרן, 
טוט ער גלייך א קאַלטן בּלאָז, 
און עס ווערט פּאַרפראָרן. 


גייען זיי טאָג איין, טאָג אויס, 
אייניקל מיט זיידע, 
ביידע וואַרעם אָנגעפעלצט 
און גערויטלט ביידע. 


זיידע גייט מיוּשבדיק, 
בּלאָזט אין זיין טרומייטער, 

און א פריילעכקייט אין קעלט 
זייט ער און פּאַרשפרייט ער. 


און דאָס קונדס:אייניקל 

מאכט פון שניי א קייקל, = 
טאנצט מיט דעם ארום, ארום, 

זינגט זיך אויף א בּיי:קול. 


זינגט און טענצלט אין דער וועלט 
טאַנצט ער אויף חידושים. 
כאפט דער זיידע אים אויף הענט, 
און דערלאנגט א קוש אים. 


אָר בּיינאַכט, ווען ס'דרעמלט שוין 
זיידעשי א מידער, 

אויסגעצויגן אין דער לענג, 

אין דער בּרייט די גלידער, 


און לבנה, שטערנדלעך. 
הויבן אֶן צו קומען -- 
גנבעט זיך דאָס טענצערל: 
| מאָלן וויל ער. בלומען, 


גנבעט ער זיך שטיל אַרויס -- 
שטיל זיך אויפגעהויבן, 
לויפט ער צו די פענסטערלעך 
צו בּאַמאָלן שויבן, 


= טענצלט ער ביי פענסטערלעך 
פון דער ערד דערהויבן. 

מאָלט ער ווייסע שווייגעלעך, 
צווייגעלעך און טויבן. 


טייבעלעך און בלעטעלעך, 
צעטעלעך לאָזט איבער -- 
אָט דער קליינער טענצערל, 
דער קונדסל דער ליבּער. 


כאפט זיך אָבּער זיידע אויף 
פון א סקריפ פון שליטן. 
פונקט אינמיטן איינדרעמלען, 
סאַמע אינדערמיטן -- 


כאַפט ער זיך -- דאָס אייניקל 
איז אים וווּ פאַרפאלן, 

הויבט ער אֶן צו יאָגן אים : 
הויבט ער אֶן צו פאלן. 


פאַלט ער און געוואַלדעוועט, 
האַלט אין איינעם שרייען: = 
אז ער האָט ניט ליב די ,,קונץ" -- 
צאַצקעס, מאָלערייען ! 


ס'איז אויף דעם קיין צייט ניטאָ, 
ס'וועט קיין צייט ניט סטייען ! 
גוט איז -- זאָגט ער -- גאַמלקעס, 
גאָמלקעט צו קייען ! 


און ער פאַקט אים ערגעץ:וווּ, 
ערגעץ בּיי אַ טויער, 
כאפט ער אים מיט ביידע הענט, 
דרייט אים אֶן אַן אויער 


און ער לייגט אים בּיי דער זייט 
לעבן זיך צו שלאָפן. 
און א קיילעכדיקע נאַכט 
טוט ער אים נאֶר שטראָפן : 


ס'טייטש:אזוי, און ס'טייטש.אָזוי! 
וואָס איזס פּאַר אן אופן, 
נאַכט:בּיי:נאַכט ניט שלאָפן גאֶר, 
גאַנצע נעכט צו לויפן ? ! 


האַרכן דארף אן אייניקל ! 

= סארא נייע נייסן?! 
וועסטו ניט געהאָרכן מיך -- 

וועל איך זיכער שמייסן! ' 


שטראַפט און בייוערט זיך און ברומט, 
| מוסר זאָגט דער. זיידע, 

און ביז סאמע -- בּיז פּאַרטאָג 

= הערט מען שנאַרכן ביידע. = 


שניי 


מאַכט זיך ווינטער -- מאַכט זיך שניי: 
ליגן שנייעלעך פאַרטראַכט, 
גייט די שטילקייט אום אויף זיי, 
און די שטילע ווינטער:נאַכט. 


און אַז ס'קומט די נאַכט צוגיין 
מיט לבנהדיקן גלאַנץ -- 
הויבן שנייעלעך אליין, 
הויבן אויף אַ שנייען:טאַנץ. 


טאַנצט עס אום גאס איין, גאַס אויס, 

טאַנצט עס מיט דער ווייסער פּראַכט. 

רוט אויף שטוב און רוט אויף הויז 
די לבנהדיקע נאַכט. 


מאַכט זיך אָפט א זאך אַזאָ, 
אַז א גולמל פון שניי 
שטייט אין ווייסקייט שטיל און שא, 
און ער ציילט זיך: איינס און צוויי. 


איינס און צוויי! מער קען ער ניט 

און ער ברומט עס פאר זיך שטיל. 

און דער שניי אַל? שיט און שיט 
מיט געשמאק און מיט געפיל. 


| אן אן אַפשטעל, אֶן א סוף, = 
אֶן א מאָס און אֶן אַ צאֶל 
פאַלט דער שניי -- א ווייסער שלאַן 
אֶן א קלאַנג און אֶן אַ קול. 


טרעפט אִמאֶל: דער גולם שטייט 
אין זיין פעלצל אָנגעטאֶן, 

= אומגעווייט, ארומגעשנייט -- 
שטאָטן נאֶז אַ לאַנגער שפאן. 


שטאָט א הוט -- אַן אַלטער טאָפ, 
שטאָט די אויגן -- קוילן צוויי, 
שטייט אַראָפגעלאָזט דעם קאֶפ, 
און ער טראַכט אַריין אין שניי. 


טרעפט אַמאֶל -- דער גולם טראַכט, 
הענט אויף בּאַקעס אָפגעלאָזט: 
ווער, א שטייגער, ט'אים געמאַכט, 
ווינטער-שניי צי ווינטער:פראָסט? 


טראכט ער, טראַכט ער, און ער טראַכט 
נאָז און אויגן אויפגעשפיצט, 
גולם:געמבע אויפגעמאַכט 
און פון טראכטונגען צעהיצט. 


טרעפט אמאֶל -- דער גולם טראכט, 
איז דער מח שניי ביי אים, 
מאַכט ער מינעס, ווי ער לאָכט -- = 
טוט דאָס מויל זיך אים אַ קרים : 


פּאַלט אַרויס ביי אים דאָס מויל -- 
אוי, אַ גרויל! און אויף דער ערד 
פאַלט אַראָפּ דאס שטיקל קויל. 
קלערט ער: ס'איז אַזוי בּאַשערט. 


פרוּווט ער אויפהויבן דאָס מויל, 
האָט ער הענט דאֶך -- שטרעקט ער זיי 
פאלן זיי פון גוף אים פויל 
צו דער ערד:צו אויפן שניי. 


ווערט אים שווער און קשה דאֶס, 
ווערט ער בּרוגז אויפגעבראכט. 
פאַלט אים אָפ זיין לאַנגער נאָז, 
דער וואָס האָט אזוי געטראכט. 


נעמט ער וויינען אויפן קול,. 
אז עס נעמט דאָס הארץ ארויס. 
ס'טרעפט אמאֶל, אוי, ס'טרעפט אמאֶל, 
פאלן אים די אויגן אויס. 


האט ער גאָרניט, גארניט מער: 
ניט קיין נאָז און ניט קיין האַנט, 
ניט קיין אויג און ניט קיין טרער... 
איז'ס אַ חרפה און א שאנד. 


טראַכט ער -- אֶן א היים, א לאַנד, 
אֶן א לשון, אֶן א מויל! 
טונקל ווערט אים דער פּאַרשטאנד, 
און עס נעמט אים אום א גרויל. 


אַגב ווערט אים טאַקע קאַלט, 
אַגב איז ער שוין גערירט -- 
בּאַלד פארלירט ער זיין געשטאַלט: 
אונטער טאפ דעם קאָפ פּאַרלירט... 


טרעפט אַמאֶל א זאך אזא, 

אז א גולמל פון שניי -- 
שטייט אין ווייסקייט שטיל און שא, 
און ער ציילט זיך: איינס און צוויי. 


איינס און-צוויי און דריי און פיר: 
ריוח ציילט ער פונם פראָסט, 
וואָס געברענט האֶט אֶן א שיער, 
און א בּיסל אַפגעלאָזט. 


טרעפט אַמאֶל -- דער גולם שטייט, 
לייב און לעבן שוין ניטאָ, 
אומגעשנייט, אַרומגעווייט, 

און אויף אים עס שטייט א קראָ. 


און די קרא נאֶר שטייט און וואָכט, 
קראַקעט אויס איר שוואַרץ געשריי. 
גייט די שטילע ווינטער:נאַכט -- 
מאַכט זיך ווינטער, מאַכט זיך שניי. 

און אויף מאַרגן, און פארפרי 
זעען קינדערלעך: ניטאָ! 
ס'איז דאָס גולמל ניט הי, 
אין אַ מזלדיקער שעה! 


ניט קיין גוף און ניט קיין גליד, 
ניט קיין זכרל צומאֶל. 
און דער שניי אַלץ שיט און שיט, 
אֶן א קלאנג און אֶן אַ קול. 


אוי, עס טרעפט, עס טרעפט אַמאֶל -- 
זאֶל עס טרעפן, ווי עס טרעפט ! 
שניי גלייכט אויסעט בּאַרג און טאֶל: 
ערד און הימל ווערט בּאַהעפט, 


דאס ציגן. בערד? 


ניט א מעשה פון אַ רייטער, 
ניט פון זיינס אַ פערדל: 
כ'וועל א מעשה אייך דערציילן. 
מיט א ציגן:בּערדל. 


ובכן -- אִמאֶל מיט יאָרן -- 
יי מיין רבינס לעבן, 
האָט געלעבט בּפבוד גדול 
ציגעלע בּיים רבין. 


האָט דאָס ציגעלע דאָס ווייסע, 
מיט איר ווייסע פעלכל, 
זיס, געשמאק איר ליד געזונגען 
אויף איר קאָזע:קולכל. 


אינם שטעלכל זיך געציקלט, 
וואָלעכלעך געזונגען, 
און פון פרי ביז שפעט אין אָוונט 
,קדוש" נאֶר געשפרונגען. 

און פון זינגען, און פון שפרינגען 
ווערן דאַר די קנאכַן -- 

האָט געלעבט די ציג די ווייסע 
לאנגע טעג און וואָכן. 


דארף זיך טרעפן, גראָדע טרעפן -- 
טרעפט אזא מין מעשה, 
אַז דערזען בּיי זיך דאָס בערדל 
האָט די ציג די ווייסע. 


און דערזען, און טיף פארטראכט זיך, 
און פון דעם פארטרויערט -- 
האָט איר טרויער לאנגע וואָכן, 
וואָכן לְאַנג געדויערט. 


און דערזען, און פונם טראכטן 
מח זיך געבּראָכן. 
און פון שטערן האָבּן האֶר איר 
ביסלעכווייז געקראָכן.: 


אַלץ פון טראכטן, אַלץ פון קלערן 
= קריכן האֶר און קריכן! . 

אַלץ פון טראכטן, אַלץ פון קלערן 
ווערן גרויסע פליכז! = 


מילא -- קריכט, איז דאֶך פארפאלן, 
קריכט -- מסתמא נייטיק ! 
בערדל נאֶר פון אָרט ניט רירט זיך -- 
הערל אַזא מין ווייטאָק ! 

א פּאַרדראֶס, אן עגמת נפש -- 
ניט צום חוזק מאכן ! 
אזא חרפה, אַזאַ בושה -- 
שלעכטע נאֶר צום לאכן ! 


- וואָס זשע מאכט מען דאָ, אַ שטייגער, 


ס'איז דאֶך שווער צו וויסן. 
וואָס קאֶן ציגעלע דאָ, נעבעך, 
טראכטן און בּאַשליסן ? 


וויינט זי אויף איר זיסן קולכל, 
| טרערן גיסן, פליסן. 
וואָלט זי אָנטאָן זיך אַ כּח -- 
בערדל אויסגעריסן! 


דרייט זי מיטן וויידל פזרס -- 
סימן טיפער טראַכטן. 
ציגן-ניגעלעך אין גאַרגל 
ווערגן זיך און שמאַכטן. 


און געטראכט אַזוי ביז וואנען 
אויסגעדארט -- אַ ריטל. 
און אַן עצה זיך געגעבן, 
אויסגעזוכט א מִיטל. 


ציגן-טראָט און ציגן-טריטל, 
גייט זי זיך געלאסן 
איבּער גאַסן, איבער געסלעך, 
איבער לאַנגע גאסן. 


1 


גייט זי, גייט זי -- בּאַלד דערגייט זי 
מיט איר לאַסט דער שווערער, 
מיט איר טרייסל:בערדל גייט זי 
צו דעם שטעטל:שערער. 


און געקומען, און דערגאנגען 
צו דעם שערער:געסל. 
און געזעצט זיך, בּרייט פארנומען, 
אין דאָס ווייך געזעסל. 


האָט שוין שערערל פאַרשטאנען 
ציג נאֶך וואָס געקומען: 

פינדזל, גאָלמעסער און האַנטוך 
אין די הענט גענומען. 


און גענומען רייבן, פינדזלען, 
בערדל צו בּאמאָלן, 

און מיט גאָלמעסער דעם שארפן 
בערדל אָפצוגאָלז. 


און געקראַצט, געשפריצט, געריבן, 
אֶן אַ שיער געריבן, 
בּיז קיין הערל אויף א זכר 
איז פון בּאָרד געבליבן. 
און מיט בּאָרד בּאַצאֶלט דעם שערער. 
דאנקען אַנגעפאנגען, 
און מיט גאָמבּעלע מיט גלאַטער -- 
איז אַוועקגעגאנגען. 

שטאֶלץ פון זיך, און פון דער קלוגשאפט, 
וואָס זי האָט פארשטאנעך 
הילף פון וואנען אויסצוזוכן, 
> און איר טרייסט פון וואנען. 


הייסט עס שוין -- עס איז די ענדע, 
שוין א סוף צו מעשה. 
עט, עס איז פון סוף נאֶךְ ווייטער, - 
ציגעלע דו ווייסע ! 


איצט ערשט האָט עס זיך צעלאָז . 
וואַקסן אָנגעהויבן -- 
און עס וואקסט ערשט אֶן אַן אָפשטעל, 
גאָרניט, ווי צום גלויבן.: 


שוין אריבער קני דאָס בערדל, 
פלאָנטערט זיך צופוסן. 
ס'וואַקסט דאס בּערדל, ווי אויף הייוון -- 
גאָרניט, ווי צום שטותן. 


וואקסט און וואקסט אזוי כסדר, 
-ס'העלפט ניט זיך צו קליגן -=- . 
אגב לוינט זיך ניט מיט מזל 
סתם ארומצוקריגן. 


= צוגעקומען איז דער ציג נאֶר 
= נאֶך א נייער- ניגון -= 
אַזאַ טרויעריקן מזל = 
האָבֶּן נעבעך ציגן! = 


לעקעשל דער בער 


אין אַ וואַלד, אין ווילדן וואַלד 
האָט געלעבט שוין יאָרן לאַנג 

לעקעשל דער אַלטער בער -- 
יאָרן לאנג, אוי, יאָרן לאַנג. > 


האָט געלעבט זיך רוּיק שטיל, 
האָט געלעבט זיך גוט און פרום, 
גייט זיך אויף די הינטערפיס 
בעל-הבּתיש שיין ארום. 


אָט אַזוי זיך לייטיש שיין 

וואַנדלט ער אַהין אַהער. 
קאָפ פארריסן אין דער הויך, 
לעקעשל דער ברוינער בּער. 


גייט ער, קאַנטשאפט פירט ער נאֶר 
מיט יחסנים, גרויסע לייט. 
גייט אָרום זיך אינם וואַלד, 
גייט ארום און בּייסט און קייט. 


וואָרים האָט דען א באַדייט 
נאֶך א ביסל האָניק זיס? 
גייט רב לעקעשל אֶן זאָרג, 
פלאנטערט זיך אויף הינטערפיס. 


און שפאצירנדיק אַזוי, 
טרעפט מען אָנעט וועם מען דארף. 
טרעפט מען אויך דעם פיקסל אָן 
מיטן צינגל שפיציק שאַרף. 


און דאס פיקסל, ווייסט מען דאֶך, 
רעדט בנעימות, שטילערהייט, 
און בטבע האָט ער נאַך 
פונקט געציילטע ניין מאָס רייד. 


האָט מען זיך א קאפ צערעדט, 
האָט מען זיך צעשמועסט נעט, 
און דאָס פיקסל האָט דעם בער 

קודם כל מיט רייד געגלעט: 


אָט אַזוי און אָט אַזוי, 
איר זיינט איידל, פיין און שיין, 
און די אויגן זיינען מילד, 
און זיי האָבּן טויזנט חן. 


און אויך דאָס, אויך דאָס איז גוט, 
וואָס איר האֶט קיין סימן עק: 
ס'איז אַ סימן -- ווילדעניש 
איז פון אייך געוויס אַוועק ! 


שמועסט מען און סתם מען רעדט -- 
בוידעם, ציבעלע און קְלאֶץ 
(אַז מען רעדט דעררעדט מען זיך 
אויך צו מעשים טובים גאָטס). 


פאַלט דעם פיקסל פלוצלינג איין: 
-- איי, ווי שיין! און איי, ווי פיין! 
זוען איר טוט א מלבוש אָן. 
איי, ווי טייער וואָלט עס זיין! 


איי, ווי שיין, און איי, ווּי פיין! 

און א שוץ פון קעלט און היץ, 

און ס'וואָלט קומען אייך צוניץ, 
אייך אַ פאַרטוכל פון ציץ! 


איי ווי שיין: און איי, ווי פייך 

וואֶלט עס קליידן אייך געוויס, 
אויף טשיקאוועס פאָלגט מיך נַאֶר+ 

זיין וועט איר, ווי האָניק זיס! 


איז עס לעקעשלען אריין 

ווי א שרייפל אינם קאֶפ, 
און ער טראכט פון: פיקסלס רייד, 
און עס לאָזט אים שוין ניט אֶפ. 


ווו ער גייט און וו ער שטייט, : 
סיי אויף צוויי און סיי אויף פיר -- 
טראכט ער תמיד וועגן דעם, = 
ווי מען ווערט עס א גביר, 


און מען האנדלט איין פאר זיך;- ... 

און מען האֶט אין דעם באזי] -- 
איי, א מלבושל א פראַכטו. = | 
איי, א פאַרטוכל פון ציץ1.. > 


וואָלט ער אָבּער נאֶר פארמאָגט = 
אָט דעם פאַרטוכל -- דער בער,. 
ווער געגליכן וואֶלט צו אים = 
דעמאֶלט וואֶלט געוועזן, ווער? = 


ווער, איך בעט אייך, דעמאָלט וואֶלט: 

זיין געבענטשטן שטאָלץ געהאַט, 

און זי הילוך און זי שטעל, 2 
און זיין קעניגלעכן שטאט1. 


עלעהיי -- ס'איז טאַקע שווער 
צוצופאסן זיך אַ קלייד ! 

וואָס זשע טויגן פיקסלס רייד. 

ניין מאָס האָניק:זיסע רייד? 


אַז עס ווערט דער קאֶפ פאַרדרייט, 

אַז נישט ניחא ווערט דער וואַלד, 
אֶז די מרה שחורה ווילד 

לעקעשלען אין וואַלד בּאַפאַלט ?! 


גייט ארום אין וואלד דער בּער, 
-מרהּ שחורהדיק און שווער, 
ניט דערפילט איז זיין פארלאנג, 
ניט דערפילט איז זיין בּאַגער. 


און זיין טרויערן איז גרויס. 
און עס וואַקסט אין אים א שרעק, 
| אֶן אן אָנהויב, אֶן א סוף,. 

אֶן א סוף, און אַן אן עק. 


לעבט אַזוי דער וואלד אין בּער, 
לעבט אזוי דער בער אין וואלד. 
פינסטער ווערט פון טַאָג צו טאָג, 
פינסטער ווערט אים זיין געשטאַלט. 


און סיפארלויפט אַזא מין זאך. 
= זומער איז די זאַך געשען. 

בער איז מאָגער נאֶךָ געווען, 

בער איז הונגעריק געווען. 

איז ער זיך אוועק אין דאָרף, 
ווצַס פון וואַלד -- אויף יענער זייט, 
וואָס איז גאָרניט אזוי ווייט, 
הונדערט טריט אויף יענער זייט. 


גייט ער, גייט ער, און ער זוכט -- 
שטוב צו שטיבל איינציקווייז: 
טאָמער וועט זיך מאַכן אים 
עפעס צו דעם מאָגן שפיין, 


טאָמער מאכט זיך אים א שעפס, 
טאָמער מאַכט זיך אים א לאָם, 
טאָמער דאָס ניט און ניט יענץ -- 
איז בּאֶדאִי אַ הינטל סתם! 


| און אַזויווי לעקעשל 
טרעט פאַמעלעכן און טרעט -- 
זעט ער-- זע נאֶר! זע נאֶר! זע ! 

אויף אַ פלאַנקן הענגט זיך גרעט! 


און אַז גרעט, און ס'טריקנט זיך, 
איז בכן, איז וואָס דער רעש, 
אַז צו קייען טויג עס ניט, 
- און עס טויג ניט אויף א נאָש. 


וואֶלט עס ווינציק אים געארט, 
וואֶָלט ער ניט פון דעם געדענקט -- 

זעט ער ס'הענגט א פאַרטוכל, = 

זעט אַרויטער פאַרטוך הענגט., 


האָט ער זיך אַזוי דערפרייט, 
איז די פרייד אים צו צום האלז, 
אז פּאַרגעסן אֶן דעם בויך, 
| אַז פּאַרגעסן גאָר פון אַלץ. 


האָט ער זיך אַזוי דערפרייט, 
און געכאפט דעם פארטוך בַּאַלד 
אונטער פאכווע, און אוועק 
טוץ-צוריק אין ווילדן וואַלד. 


און געקומען, און אין וואַלד, 

און געקומען אין זיין הייל, 

האָט ער אויסגעמאָסטן אים 
פונקט געטראָפן: אייל אויף אייל ! 


האָט זיך לעקעש צוגעפוצט, 
האָט זיך לעקעש צוגעקעמט, 
. און דאָס רויטע פארטוכל 

\ אָנגעטאֶן אויף זיך פאַרשעמט.. 


אָנגעטאֶן און גוט פארקניפט, 
מיט א שלייפעלע געמאַכט,. 
און אין וואסערל געקוקט, 
ווי עס ליגט אויף אים -- אַ פראַכט! 
איצטער -- קלערט ער -- איז שוין גוט, 
איצטער וועט דער נס געשען. 
איצטער וועט שוין קיינער ניט 
לעקעשן אֶן עק דערזען. 

און אַזוי, און פלוצלינג גאָר,- 
קוים געהאָפט און אויסגעקלערט,. 
האָט ער ס'פארטוכל ביי זיך, 
ס'פאַרטוכל אַזוי בּאַגערט. 


און פון דעמאֶלט, און פון דאן 
האָט אים לעקעש אָנגעטאֶן 
פאָרנט, פאָרנט, וווּ מען דארף. 
| צוגעבונדן אויבּן:אֶן! 


טראַמפלט ער, און קלעטערט אום, 
און ער פילט זיך שטארק און שטאֶלץ-- 
אַז עס קנאַקט דאֶך אונטער אים 
וואַלד און בוים, און צווייג, און האֶלץ. 


און ווען טרעפן טרעפט ער אֶן 

פיקסלען גיין זיך שטילערהייט -- 
לאָזט ער זיך שוין ניט אריין 

מיט דעם פוקס אין לאַנגע רייד, 


נאָר מיט אויגן ווינקט ער אֶן 

אויף דעם פארטוכלס א בּרעג. 
און עס שמייכלט לעקעשל: 

קיינער ווייסט ניט פון מיין עק. 


קיינער ווייסט עס ניט צומאֶל, 
צי איך האָבּ ניט, צי איך האָבּ -- 
פטור -- פּאַרטיק -- ס'פאַרטוכל -- 
און מען דרייט מיר ניט קיין קאָפ. 


לעבט ער ווייטער גוט און פרום, 
= ווייטער לעבט ער רויק שטיל, 
און ער ווייסט -- ער האָט דערגרייכט 
צו דעם אויסגעבּענקטן ציל! 


אָט אזוי:זיך; לייטיש, שייך ' : 
וואַנדלט ער"אהין, אַהער, 
קאָפּ פארריסן צו דער הויך -- 
לעקעשל דער ברוינער בער.. :+ 


גייט, און קאַנטשאַפט פירט ער נאֶר 
מיט יחסנים, גרויסע לייט, = 
ווייסט וואָס פארגעניגן איז -- 
און פון האָניק דעם בּאַדייט. 


| הייזעלע: ברייזעלע 


אין ערגעץ שטייט א הייזעלע 

דאָס הייזעלע -- א בּרייזעלע, 
א ברייזעלע פון בּיר, 

מיט פענסטער און מיט טיר. 


אין ברייזעלע -- א וועכטערל 

צוזאַמען מיט.זיין טעכטערל, 

אין ברייזעלע דאָרט ווזינט, 
פון עמעצן באלוינט. 


דאָס טעכטערל -- אַ זינגערקע, 
א טענצערקע, א שפרינגערקע -- 
נאָר זינגען, טאנצן.בלויז, 
איז לעבעדיק אין הויז!. 
און קיינער קומט צו זיי אַהין+ 
אין יעדן ווינקל וווינט א שפין, 
און קלערט זיין שפינען:קלער, 
און ווייטער -- קיינער מער! 

אן אַלמערל -- אַ שרענקעלע, 

צוויי בעטן און א בענקעלע, 

אַ טיש און שטולן צוויי -- 
אֶט דאָס פּאַרמאָגן זיי. 


אָט דאָס איז גאָר: א שטיבעלע 

פיר איילן קוים -- א גריבּעלע, 
א דעכעלע אויף ווענט, 
אויף ווענטעלעך געלענט. 


און אונטער שטרויען דעכעלע, 
און אונטער שטרויען סטרעכעלע -- 
א בוידעמל גאֶר קליין, 
דאָס בוידעמל אַליין. 


און אויפן בוידעמל פארשפאַרט, 
פון טעכטערל אַריינגענאַרט, 
א שדעלע דאָרט וווינט 
אַ קליינינקער, וואָס שטוינט -- 


און שטוינט, און טראַכט און ווונדערט זיך, 
פון אַלע אַפגעזונדערט זיך 
שוין נישט די ערשטע וואָךְ - 
און לעבעדיק איז דאֶך. 


פּאַרשלאָסן אויף א שלעסעלע 

זיצט שדעלע פאַרגעסעלע 
און גענעצט מיטן טראָפ, 
און שאַקלט מיטן קאָפ. 

אויף בוידעם אין אַ פעסעלע 
ער האָט דאַרט זיין געזעסעלע, 

אין טינדעלע -- וואָס לער, 

אוז ער -- און קיינער מער. 


א שדעלע -- א לצעלע, 
א קיילעבדיקער פלעצעלע, 


וואָס דיקער ווערט ער אַלץ. 


- ,מיין שעצעלע, מיין קעצעלע, 
,מיין לאַקריץ זיסער פלעצעלע | 
רופט טעכטערל אים מילד: 
-- ,מיין פלעצעלע געפילט!'"... 


און טראגט אים אויף א טעצעלע, 
און שפילט זיך מיט דעם לצעלע 
דאָס טעכטערל, און לאַכט 
פון פרי בּיז שפעט ביינאָכט... 


פאָרט וועכטערל אין געסעלעך, 

מיט ביר מיט פולע פעסעלעך, = 

פאַרמאטערט און פאַרשמאַכט, 
פון טעכטערל פאַרטראַכט. 


ער פאָרט אהין, ער פאָרט אַהער, 
און פלוצים ווערט אים שווערער שווער, 
און ס'פאַלט אים פלוצים איין: 
מיט טעכטערל וואָס טזיין ? 


מיט טעכטערל וואָס ווערן וועט? 
צו וועמען אֶלץ געהערן וועט, 
ווען ווערן וועט ער אויס! 
ווען ווערן וועט זי גרויס? 


אויף הייוון א געקנאָטענע, 
זי וואַקסט דאֶך אַ געראַטענע -- 
אויף הייוון פונם בּרויז 
פון שוים פון ביר אַרויס! 


וואָס ט'זיין, וואָס ט'זיין מיט טעכטערל / 
פארטרויערט ווערט דאָס וועכטערל, 
פאַרחושט זיך אין דערמיט, 
און פאָרט מיט שווער געמיט -- 

אין קרומע, לאָמע געסעלעך 
מיט טומלדיקע פעסעלעך -- 
ער פּלאָנטערט זיך אָרום, 
אַנטשוויגן שטיל און שטום. 


און אֶפגעפאַרטיקט מיטן ביר, 
ער איילט צו טעכטערל, צו איר, 
פארדאגהט און פארקלערט, 
און פינסטער, ווי די ערד -- 


צוריק, צוריק צום הייזעלע, 

צום הייזעלע -- צום בּרייזעלע, 

מיט פענסטער און מיט טיר, 
צום בּרייזעלע פון בּיר! 


אַ מידער, א געבויגענער 
מיט שטימע א צעצויגענער -- 
ער קומט אין שטוב אריין 
מיט ווערטער: ,וואָס וועט זיין"' 


און מער אַפיפס ניט, און פארקלערט, 
און מער ניט, וואָס א האֶר איז ווערט, 
און מרה שחורהדיק און שווער, 
און אין דעם בּערדעלע א טרער, 


און זעצט זיך לער און אַפגעלאָזט, 
דעם קאָפ צו דר'ערד אַראָפגעלאָזט, 
און וואַרט פאַרשטארטערהייט 
אויף טעכטערלס די רייד, 

און יענע ווייסט שוין וואָס ער מיינט, 
צעשמייכלט זיך אַזוי בּאַחנט, 
און טוט דאָס אירע, טוט, 
און ענטפערט: ,זייער גוטמ 


און טוט אַ שפרונג ביז דעכעלע, 
בּיז דעכבעלע מיט סטרעכעלע, 
ביז בוידעמל ארויף, 
ביז בוידעמל אַרויף! 


און דאָרטן -- גלייך צום פעסעלע, 
צום שדעלעס געזעסעלע. 

א שאָקל מיטן קאָפ: 

און פעסעלע -- אַרְאָפּ. 


-- ,,אַראָפּ, אַראָפ דו, קייקעלע, 
,דו אָנגעבּלאָזן פייקעלע ! 
,אַראָפ, אַראָפ צו אונז, 
און ווייז אַ נייעם קונץ ! 


און פעסעלע, און שדעלע, 
געטריבּן, ווי א רעדעלע, 
געיאָגט און ניט געשטערט 
זיי פּאַלן צו דער ערד. 


און שדעלע אויף דילעכל 
צעיאָגט זיך, ווי א מילעכל, 
און היפערט אויף איין פוס -- 
אן אמתער גענוס! 


00 


ווי א צעשטיפטער יינגעלע, 

ער ווייזט א רויטי צינגעלע, 

צעפלאַקערט און צעברענט, 
און שטעלט זיך אויף די הענט. 


און קרימט די שרעק און שרעקעלעך, 
און קנייפט זיך אין די בעקעלעך, 
די רויטע פארב זאֶל שטיין, 
אוו קייכט מיט א געוויין, 


און שלאָגט זיך אין זיין ברוסטעלע, 
און הוסט מיט דראָבּנעם הוסטעלע, 
און הוסט און ניסט און זינגט, 
אוז מיט אַז אייגל ווינקט -- 


און אַז שוין גוט צעהוליעט זיך, 
ער ברעכט זיך, און ער קוליעט זיך, 
און ווונדער:קונצן מאכט -- 
ווערט שטיבעלע צעלאַכט: 


און פריילעך איז דער וועכטערל, 
און לעבעדיק דאָס טעכטערל, 
און שפינעלעך -- צעטאַנצט 

אין שפינעכצן געגלאַנצט -- -- 


*אָ, יאָ-- עס שטייט א הייזעלע, 
אין ערגעץ שטייט א ברייזעלע, 
צופרידן אֶן אַ שיער -- 

א ברייזעלע פון בּיר. 


אין ברייזעלע א וועכטערל 

צוזאמען מיט זיין טעכטערל 

אין ברייזעלע דאָרט וולינט, 
פון עמעצן בּאַלוינט ! 


א ברייזל, ווי א בּרייזעלע ! 
אזא אין כישוף:קרייזעלע 
נעמט ס'ברייזעלע אַרום 
פון אומעט:אומעטום... 


און דאָרטן אין א פעסעלע 
זווינט לצעלע פאַרגעסעלע, 

פאַרגעסעלע מיט זי 

ביז -- פאלן וועט א שניי! 

די בלויע פאווע - 
ביימעלע 7-7 - 

